

# विज्ञान प्रौद्योगिकी में आ रहे बदलाव को स्वीकारें



**पिलानी.** सीरी संस्थान के स्थापना दिवस पर स्मारिका का विमोचन करते अतिथि।

## केंद्रीय इलेक्ट्रॉनिकी अभियान्त्रिकी अनुसंधान संस्थान (सीरी) का स्थापना दिवस

**पिलानी.** केन्द्रीय इलेक्ट्रॉनिकी अभियान्त्रिकी अनुसंधान संस्थान (सीरी) में सीएसआईआर का 78 वां तथा सीरी संस्थान का 67 वां स्थापना दिवस शनिवार को मनाया गया।

संस्थान के सभागार में आयोजित समारोह में विज्ञान भारती दिल्ली के विशेष सलाहकार ए जयकुमार मुख्यअतिथि थे। सीएसआईआर - आईएचबीटी के निदेशक डॉ. संजय

कुमार, सीरी संस्थान के पूर्व मुख्य वैज्ञानिक डा. वाई के जैन तथा संस्थान के पूर्व मुख्य वैज्ञानिक डा. एनके स्वामी विशिष्ट अतिथि थे। संस्थान निदेशक डा. डीके असवाल ने अध्यक्षता की।

मुख्यअतिथि ने सम्बोधित करते हुए देश की प्रयोगशालाओं की तुलना मन्दिरों से करते हुए इनके माध्यम से वैज्ञानिकों द्वारा नवीन अनुसंधान कर तकनीकी कौशल के साथ मानव समुदाय को दिए जा रहे योगदान की सराहना की।

उन्होंने विश्व में विज्ञान प्रौद्योगिकी में तेजी से आ रहे बदलावों आत्मसात कर देश के विकास में योगदान करने की अपील की। संस्थान निदेशक डा. असवाल

ने संस्थान की स्थापना से जुड़ी जानकारी देते हुए इसके माध्यम से वैज्ञानिक जगत में किए जा रहे कार्यों की जानकारी दी। अतिथियों ने संस्थान में दस, बीस पच्चीस तथा तीस वर्ष सेवा करने वाले कार्मिकों तथा वैज्ञानिकों को प्रतीक चिन्ह भेंट कर सम्मानित किया।

समारोह में डा. जमील अख्तर, प्रोफेसर राजसिंह सहित बड़ी संख्या में संस्थान से जुड़े नागरिकों ने भाग लिया। कार्यक्रम में संस्थान की वार्षिक प्रतिवेदन तथा इलेक्ट्रॉनिक दर्पण का विमोचन किया गया। संस्थान की ओर से अतिथियों को प्रतीक चिन्ह भेंट कर सम्मानित किया गया। संस्थान के वरिष्ठ वैज्ञानिक डा. जेएल रहेजा ने आभार जताया।

